

वेपन पॉलीसी

महाराष्ट्र पोलीस दलासाठी नवीन शस्त्र

धोरण तयार करण्याबाबत.

महाराष्ट्र शासन

गृह विभाग

शासन निर्णय क्रमांक-एएलएस १२०५/सी २००/भाग २/पोल-९.

मंत्रालय, मुंबई-४०० ०३२, दिनांक :- ३० जून, २००८.

वाचा :- पोलीस महासंचालक, महाराष्ट्र राज्य, मुंबई यांचे पत्र क्र. एसपीएल आयजीपी/एसआरपीएफ/
वेपन पॉलीसी/२००३/२५४४, दिनांक ३०/१२/२००३.

प्रस्तावना :- पोलीस महासंचालक, महाराष्ट्र राज्य यांनी महाराष्ट्र पोलीस दल व राज्य राखीव पोलीस बल यांची शस्त्र दारुगोळा मागणी, खरेदी व वितरण या बाबी लक्षात घेऊन नवीन शस्त्र धोरण तयार करण्यासाठी विशेष पोलीस महानिरीक्षक, राज्य राखीव पोलीस बल, मुंबई यांचे अध्यक्षतेखाली एक समिती दिनांक २३/४/२००३ च्या आदेशान्वये स्थापन केली होती. सदर समितीने शासनास सादर केलेल्या अहवालात पोलीसांकडे असलेली जुनी शस्त्रे टप्प्याटप्प्याने कमी करून त्याऐवजी आधुनिक शस्त्रे देणे, बेकायदेशीर जमाव पांगविण्यासाठी प्राणघातक दारुगोळ्याचा वापर न करणे, बॉम्बे पोलीस मॅन्युअल मध्ये उचित सुधारणा करणे, राज्य राखीव पोलीस बल आधुनिक १९५९ मध्ये सुधारणा करणे, कर्तव्यनिहाय शस्त्रे वाहत करणे, दारुगोळ्याचे प्रमाण निश्चित करणे, रिकामा दारुगोळा (Blank ammunition) संदर्भात धोरण निश्चित करणे, आधुनिक शस्त्रांची गरज ठरविणे इ.बाबींचा समावेश आहे. या अहवालास शासन मंजूरी देण्याची बाब शासनाच्या विचाराधीन होती.

शासन निर्णय :- वरील अहवालानुसार जुनी शस्त्रे काढणे व नवीन शस्त्र खरेदी करणे इ.बाबी तपासून त्यामुळे किती आर्थिक भार शासनावर पडेल ही बाब वित्त विभागाच्या सल्ल्याने तपासण्यात येत आहेत. तथापि, वरील अहवालानुसार नवीन शस्त्र धोरणास (weapon policy) तत्त्वतः (principly) शासन मंजूरी देण्यात येत आहे.

सदर शासन निर्णय शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८०७०१११३०२००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(सु.ज.महाजन)

सह सचिव, महाराष्ट्र शासन, गृह विभाग.

प्रत,

मा.मुख्य मंत्री यांचे प्रधान सचिव,
मा.उपमुख्यमंत्री (गृह), यांचे सचिव,
मा.राज्यमंत्री (गृह), यांचे खाजगी सचिव,
प्रधान सचिव (विशेष), गृह विभाग,
पोलीस महासंचालक, महाराष्ट्र राज्य, मुंबई,
पोलीस आयुक्त, मुंबई.
संचालक, एम पी ए., नाशिक
वित्त विभाग, मंत्रालय, मुंबई-३२
महालेखापाल (लेखा व अनुज्ञेयता), महाराष्ट्र-१/२, मुंबई/ नागपूर
महालेखापाल (लेखा व परीक्षा), महाराष्ट्र-१/२, मुंबई/ नागपूर